



ජායා රූ

පිළිසිඳුර

2010 දෙසැම්බර් / 2011 ජනවාරි

ශ්‍රී ලංකා ජාතික ඡායාරූප කලා සංගමයේ අධ්‍යාපන හා තොරතුරු ප්‍රකාශනය

Educational and News Bulletin of The National Photographic Art Society of Sri Lanka

**සුඛ නව වසරකට ආසිරි..**

**60 වන සංවත්සර**

**ජාතික ඡායාරූප ශිල්ප ප්‍රදර්ශනය**



සංගමයේ 60 වන සංවත්සර උළෙල ඉතා උත්කර්ෂවත් අන්දමින් සැමරීම සඳහා කොළඹ ප්‍රදර්ශන හා සම්මේලන මධ්‍යස්ථානයේ දී 2010 නොවැ. 5, 6 සහ 7 යන දිනවල පැවැත්වූ දවැන්ත ප්‍රදර්ශනය රජයේ ජනමාධ්‍ය හා තොරතුරු අමාත්‍ය ගරු කෙනෙලිය රඹුක්වැල්ල මැතිතුමා අතින් 2010 නොවැම්බර් මස 05 වැනි දින පෙ.ව. 10.00 ට විවෘත වූ අතර එහිදී 15 වන ජාත්‍යන්තර FIAP ප්‍රදර්ශනයේ ජයග්‍රාහකයින්ට සම්මාන ප්‍රදානය කිරීම ද එතුමා අතින් සිදු විය.

**අර්ධ වාර්ෂික මහා සභා රැස්වීම**

සංගමයේ 2010/2011 අර්ධ වාර්ෂික මහා සභා රැස්වීම 2011 ජනවාරි මස 16 වැනි ඉරු දින කොළඹ 7, ආනන්ද කුමාරස්වාමි මාවතේ පිහිටි මහවැලි කේන්ද්‍ර ශ්‍රවණාගාරයේ දී පැවැත්වේ. ආරාධනා පත්‍රය මෙහි ඇතුළත් කර ඇත.

**48 වන වාර්ෂික ඡායාරූප ශිල්ප පරීක්ෂණය - 2010**

සංගමයේ 48 වන වාර්ෂික ඡායාරූප ශිල්ප පරීක්ෂණය 2011 ජනවාරි මස 23 වන දින කොළඹ සහ කුරුණෑගල යන මධ්‍යස්ථාන දෙකෙහි දී පැවැත්වීමට කටයුතු යොදා ඇත.

**නව වසරේ පංති ආරම්භය**

නව වසර සඳහා 2011 පෙබ. 27 වන දින පංති ආරම්භ වන අතර සුපුරුදු පරිදි ෆෝස්ටර් පවුමගේ පිහිටි මහාබෝධි විද්‍යාලයේ ඉරු දිනවල ප.ව. 1.30 සිට ප.ව. 4.30 දක්වා පංති පැවැත් වේ.

නව වසරේ පංති කාල සටහන

- පංති ආරම්භය - 2011 පෙබරවාරි 27
- පෙබරවාරි - 27
- මාර්තු - 06, 13, 27
- අප්‍රේල් - 03(විහාරමහාදේවී උද්‍යාන වාරිකාව), 10
- මැයි - 8, 15, 22, 29(කැලණි විහාරය වාරිකාව)

පංති පැවැත්වීම සහ වාරිකා පිළිබඳ වැඩිදුර විස්තර අධ්‍යාපන අධ්‍යක්ෂතුමාගෙන් හෝ පංති භාර උපදේශකවරුන්ගෙන් ලබා ගත හැකියි.



# 60 වන සංවත්සර - ජාතික ඡායාරූප ශිල්ප, නිරූපණ සහ මංගල්‍ය ප්‍රදර්ශනය



ශිල්ප ක්ෂේත්‍රය තුළ ඉහළින්ම පවතින බව තවදුරටත් තහවුරු වී ඇත. ජාත්‍යන්තර ඡායාරූප කලා සම්මේලනයේ නියෝජිතයන්ගෙන්ද වන අප සංගමය ප්‍රධාන සංගමය ලෙස තම යුතුකම් ඉටුකරමින් අනෙකුත් සහෝදර සංගම් සියල්ලට මෙම ප්‍රදර්ශන භූමිය වෙත ආරාධනා කිරීම සහ සියළු සංගම් සඳහා එකම ස්ථානයක ප්‍රදර්ශන කුටි පැවැත්වීම සඳහා ඉඩ ලබා දීම කාගේත් පැසසුමට ලක් වූ කරුණක් විය.



දින 3 පුරා විවිධ වැඩමුළු, දේශන, මංගල හා නිරූපණ දැක්ම මෙන් ම ඡායාරූප ගැනීමේ ප්‍රායෝගික වැඩසටහන් රැසක් ද ක්‍රියාත්මක වූ අතර ශ්‍රී ලංකාවේ ඡායාරූප ශිල්ප ක්ෂේත්‍රය තුළ ක්‍රියාත්මක වන සියළුම ව්‍යාපාරික ප්‍රජාව මෙන් ම වෘත්තීය ඡායාරූප ශිල්පීන් බොහෝ දෙනෙකුගේ ප්‍රදර්ශන කුටියද මෙහි අන්තර්ගතවීම විශේෂයෙන් කැපී පෙනේ. එමෙන් ම මංගල උත්සව සඳහා අවශ්‍යතා සපයන වෙනත් ව්‍යාපාරිකයින් කීප පොළක්ද මෙම ප්‍රදර්ශනය තුළ දක්නට ලැබීම ද විශේෂත්වයක් විය.

ඉදිරියේ දීත් මෙවැනි ප්‍රදර්ශන පවත්වන ලෙස ව්‍යාපාරික ප්‍රජාවගෙන් අප සංගමය වෙත ඉල්ලීම් ලැබී ඇති අතර 60 වන සංවත්සර උළෙල සාර්ථක කර ගැනීමට ලබා දුන් සාමාජිකත්වයේ දායකත්වය ඉදිරියේ දී පැවැත්වෙන ප්‍රදර්ශන සඳහා ද ලබා දීමට කටයුතු කරන ලෙස ඉල්ලා සිටිමු.



මෙම ප්‍රදර්ශනය රජයේ ජනමාධ්‍ය හා තොරතුරු අමාත්‍ය ගරු කෙහෙලිය රඹුක්වැල්ල මැතිතුමා අතින් 2010 නොවැම්බර් මස 05 වැනි දින පෙ.ව. 10.00 ට විවෘත වූ අතර එහිදී 15 වන ජාත්‍යන්තර FIAP ප්‍රදර්ශනයේ ජයග්‍රාහකයින්ට සම්මාන ප්‍රදානය කිරීම ද එතුමා අතින් සිදු විය.



## ගරු අධ්‍යක්ෂ මණ්ඩලයේ ප්‍රණාමය

සංගමයේ 60 වන සංවත්සරය වෙනුවෙන් පවත්වන ලද දැවැන්ත ඡායාරූප, නිරූපණ හා මංගල්‍ය ප්‍රදර්ශනය ඉතා සාර්ථක විය. මෙම සාර්ථකත්වය පසුපස බොහෝ පිරිසකගේ දායකත්වය ඉතා ඉහළින් කැපී පෙනුණි. විශේෂයෙන් නොයෙකුත් බලපෑම් මධ්‍යයේ මෙම ප්‍රදර්ශනය සඳහා අනුග්‍රාහකත්වය සපයමින් හා වෙළඳ කුටි ලබා ගැනීමෙන් දායක වූ ව්‍යාපාරික ප්‍රජාවට ද මෙම උළෙල සාර්ථක කර ගැනීමට තම ශ්‍රමය හා කාලය කැප කළ සංගමයේ සාමාජික සාමාජිකාවන්ට ද, මෙම ප්‍රදර්ශනය නැරඹීමට පැමිණි සියළු දෙනාට ද සංගමයේ ගරු අධ්‍යක්ෂ මණ්ඩලයේ ස්තූති පූර්වක ප්‍රණාමය මෙයින් පිරිනමමු.

# නිල ආරාධනා පත්‍රය

හිතවත් සාමාජික / සාමාජිකාවන් වෙත,

## අර්ධ වාර්ෂික මහා සභා රැස්වීම - 2010/2011

අප සංගමයේ 2010/2011 වර්ෂයේ අර්ධ වාර්ෂික මහා සභා රැස්වීම පහත සඳහන් දින පැවැත්වීමට තීරණය කර ඇත.

- දිනය : 2011 ජනවාරි මස 16 වැනි ඉරු දින
- වේලාව : උදෑසන නවයේ කණිසමට
- ස්ථානය : කොළඹ 7, ආනන්ද කුමාරස්වාමි මාවතේ පිහිටි මහවැලි කේන්ද්‍ර ශ්‍රවණාගාරය

මෙදින රැස්වීමට ඔබගේ පැමිණීම ගෞරවයෙන් අපේක්ෂා කරමු.

ගරු අධ්‍යක්ෂ මණ්ඩලය

### සාමාජික ප්‍රකාශන


#### මධු මල් සුවඳ - ගාමිණී බස්නායක



තත්කාලීන මානව සමාජය කෙරෙහි රසිකයාගේ විමර්ශනාත්මක අවධානය යොමු කරන කෙටි කතා සංග්‍රහයක් සාමාජික ගාමිණී බස්නායක (09/5440) මහතා විසින් නොබෝ දා නිකුත් කරනු ලැබීය. තරංග ප්‍රකාශනයක් වන මෙහි සෞන්දර්යාත්මක විවේචනාත්මක, විරෝධාකල්පික කෙටිකතා සමූහයක් ඇතුළත් ය. මධුමල් සුවඳ විදින්නට ඔබත් කැමති නම් 071-6015434

අංකයෙන් කතුරුවයා ඇමතිය හැකි ය.

### සෙල්පිළිම පුරාවත - මංජුල කරුණාදාස



දැනට ඉදිකිරීම් කටයුතු නිමවෙමින් පවතින රිදීගම, රම්බඩගල්ල, මොණරාගල විහාරස්ථානයේ ගෞරවය සමාධි පිළිම වහන්සේ පිළිබඳව මෙම පොත සම්පාදනය කොට ඇත්තේ අප සාමාජික මංජුල කරුණාදාස (08/5364) මහතාය. ලොව විශාලතම ගෞරවය සමාධි බුදු පිළිමය වන මෙය ඉදි කිරීම පිටුපස ඇති කථාන්දරයද, ලක්දිව සෙල්පිළිම කලාව පිළිබඳ සංක්ෂිප්ත කරුණු දැක්වීමක් ද පිළිමයේ ඉදි

කිරීම් කටයුතු පිළිබඳ ඡායාරූප සමූහයක් ද මෙයට ඇතුළත් වේ. නූරානි ග්‍රන්ථ ප්‍රකාශනයන්ගේ ඉදිරිපත් කිරීමක් වන මෙය දැනට ඉංග්‍රීසි ඇතුළු ජාත්‍යන්තර භාෂා කිහිපයකට පරිවර්තනය කිරීමටද කටයුතු යොදා ඇත. ඔබට ද මේ ගැන වැඩිමනත් තතු මංජුල (071-8611749) වෙතින් ලබාගත හැකිය.

### එක් දින වැඩමුළුවක්

ශ්‍රී ලංකා තෙවන ඇස ඡායාරූප හා මාධ්‍ය ශිල්පීන්ගේ සංගමය මගින් මෙහෙයවන ඩිජිටල් ඡායාරූපකරණය, විඩියෝකරණය හා විඩියෝ සංස්කරණය පිළිබඳ එක්දින වැඩමුළුවක් 2011 පෙබරවාරි මස 06 වන ඉරුදින පෙ.ව. 8.30 සිට වෙන්නප්පුව, දුම්මලදෙණියේ සම්පත් උත්සව ශාලාවේ දී පැවැත්වේ.

මෙම වැඩමුළුව Clutch Automation ආයතනයේ මගින්ද රාජපක්ෂ හා සුදාකරන් ඡන්ද්‍රගරාජා යන මහත්වරුන් විසින් මෙහෙයවන අතර Metropolitan ආයතනය අනුග්‍රහාකත්වය සපයයි. මේ පිළිබඳ වැඩිදුර විස්තර සහ ලියාපදිංචි සඳහා සමත් ප්‍රනාන්දු මහතා 071 8013017 අමතන්න.

### ලබාගොත් සැමරුම්.

සංගමයේ 60 වන සංවත්සර උළෙල වෙනුවෙන් නිකුත් කළ සැමරුම් ඇතැම් විට ඔබ කල් ඇතිව ඇණවුම් කරන්නට ඇත. එසේ ඇණවුම් කොට මෙතෙක් ලබා නොගත් සමරු ප්‍රකාශන හා භාණ්ඩ 2011 ජනවාරි මාසය අවසන්වීමට ප්‍රථම ලබා ගන්නා මෙන් මෙයින් ඉල්ලා සිටිමු. මේ සම්බන්ධ අවශ්‍ය වැඩි විස්තර ශාන්ත ගුණරත්න (0777-519679, 071-4424895) මහතාගෙන් විමසන්න. එලෙස ඇණවුම් කොට මෙතෙක් ලබා නොගත් දේ පහත සඳහන් වේ.

1. සංවත්සර සැමරුම් මුද්දර
2. සමරු මග් එක
3. Felicitation NPAS
4. T'Shirts

# අප නොදන්නා ඔබේ තතු..... Felicitation NPAS

ශ්‍රී ලංකා ජාතික ඡායාරූප කලා සංගමයේ 60 වන සංවත්සරය අලලා Felicitation NPAS කලාපය සම්පාදනය කරනු ලැබුයේ විශේෂ අරමුණු 2 ක් පෙරදැරි කොටගෙන ය. තැන තැන විසිරී ඇති සංගමයේ ක්‍රියාකාරකම්, පුද්ගලයින් පිළිබඳ තොරතුරු සංකීර්ණ ලෙස ගොනු කිරීම ඉන් පළමුවැන්න වේ. දෙවැන්න, අභිමානවත් ඉතිහාසයක සාඩම්බර මතක සටහනක් දොරට වැඩුම හා ඉන් සංගමයේ වටිනාකම් සහ ගෞරවය ඔපවත් කරලීම ය.

මෙම සත් කාර්යයේ දී තැන තැන අපිලිවෙලට තිබූ තොරතුරු එක්තැන් කරන්නට අප බොහෝ සේ වැයම් කළ ද එහි තව බොහෝ අඩුපාඩුකම් ඇත. සංගමය හා සංගමය පිළිබඳ අප නොදත් වැදගත් තොරතුරු වේ නම් ඒ පිළිබඳව පිළිසඳර වෙත දැනුම් දෙන මෙන් ඉල්ලා සිටිනු ලැබේ.

මේ වන විට අපට වාර්තාවන පරිදි සංගමයේ ඇසුරු සාමාජික (ANPAS) ලාභීන්ගේ නාම ලේඛනයට එක් විය යුතු සාමාජික කිහිප පොළකගේ තොරතුරු දැනගන්නට ලැබී ඇත.

## ඇසුරු සාමාජිකත්වලාභීන් (ANPAS)

දී.ග. සෝමපාල මහතා, සුසන්ත කන්දද්දරගේ මහතා, විජිත වික්‍රමරත්න මහතා, පාලිත හඳුන්ගේ මහතා, ප්‍රියන්ත අබේසුන්දර මහතා, ප්‍රසන්න විතානගේ මහතා, අංජන විදානගේ මහතා, මහේෂ් ප්‍රසන්න මහතා, රෝහිත ගුණවර්ධන මහතා

ගෞරව සහාගී සාමාජිකත්වය (Hon. FNPAS) - මිත්‍ර එස්. වීරකෝන් මහතා

## දී. ග. සෝමපාල හරසර ප්‍රණාම උළෙල

අප සංගමයේ ජ්‍යෙෂ්ඨ සාමාජිකයෙකු මෙන් ම හිටපු අධ්‍යක්ෂවරයෙකු ද වන දී.ග. සෝමපාල මහතාගෙන් මෙරට කලා ක්ෂේත්‍රයට ඉටු වූ මෙහෙය අගයමින් ඒ මහතාට හරසර පිදීමේ උළෙලක් සහාද සංහිද කලා විමසා එකමුතුව මගින් 2010 දෙසැම්බර් මස 14 වැනි අගහරුවාදා ප.ව. 3.00 ට කොළඹ මහවැලි කේන්ද්‍ර ශ්‍රවණාගාරයේ දී පවත්වන ලදී. වාණිජ චිත්‍ර කලාව, ඡායාරූප ශිල්පය මෙන් ම ටෙලි නාට්‍ය ක්ෂේත්‍රයේ ඒ මහතාගේ දායකත්වය අගයමින් මෙම හරසර ප්‍රණාම උළෙල පවත්වන ලදී. ඊට සමගාමීව 'දීග හර සරණිය' නමින් දී.ග. සෝමපාල නිර්මාණ ප්‍රතිභා ප්‍රණාම සංග්‍රහයක්ද දොරට වඩින ලදී.

## 'ලංකා කැමරා' නිකුත් වේ

සංගමයේ 60 වන සංවත්සර උළෙල වෙනුවෙන් 'ලංකා කැමරා' විශේෂ කලාපයක් නිකුත් කර ඇත. එහි පිටපත් මෙතෙක් ලබා නොගත් සාමාජික හවතුන් හට ශාන්ත ගුණරත්න ( 0777519679) හෝ නාරද අමරතුංග ( 0712791026) ඇමතීමෙන් ලබාගත හැකි ය.



## නිරෝගී සුව පතමු

ජ්‍යෙෂ්ඨ සාමාජික පාලිත හැගොඩ මහතා පසුගිය දා රෝගාතුර ව පසුවිය. ඒ මහතාට ඉක්මන් නිරෝගී සුව පතමු.

## පැට්‍රික් රත්නායක මහතා මහාචාර්ය ධුරයට

සංගමයේ සාමාජික පැට්‍රික් රත්නායක මහතා කැලණිය විශ්ව විද්‍යාලයේ නාට්‍ය හා රංග කලා සහ ප්‍රතිබිම්බ කලා අධ්‍යයන අංශයේ මහාචාර්ය ධුරයට පත්කර තිබේ. ඒ මහතාගේ ශාස්ත්‍රීය කටයුතු සාර්ථක කර ගැනීමට සුඛ පැතුම් පිරිනමමු.

පිළිසඳරට වෙහෙස මහත්සිය  
ප්‍රකාශන අධ්‍යක්ෂ - නාරද අමරතුංගආරච්චි  
ප්‍රකාශන අනු කමිටුව  
ශාන්ත ගුණරත්න  
කේ. ජී. කීර්තිරත්න  
විමල් ප්‍රියශාන්ත

## Felicitation NPAS

සංගමයේ 60 වන සංවත්සරය නිමිති කරගෙන නිකුත් කරන ලද Felicitation NPAS ග්‍රන්ථයේ ඉතිරිව ඇති සීමිත පිටපත් කිහිපය කඩිනමින් ඉල්ලුම් කරන සාමාජික, සාමාජිකාවන්ට පමණක් ලබා ගත හැකි ය. රු.1800/= කට මිල කර ඇති එය රු. 1400/= ක සහනදායී මිලකට ලබාගත හැකි ය. විමසීම් - ශාන්ත ගුණරත්න 0777 519679/0714424895

## ලක්දිව පළමු ඡායාරූප ශිල්ප ශාස්ත්‍රීය සංග්‍රහය - ප්‍රභා ලේඛන සංහිතා

සංගමයේ 60 වන සංවත්සර උළෙල වෙනුවෙන් නිකුත් කරන ලද ප්‍රභා ලේඛන සංහිතා ශාස්ත්‍රීය සංග්‍රහය ලබා ගත හැකි ය. රු. 300/= ක් මිල නියම කර ඇති එය 33% ක වට්ටමක් යටතේ රු. 200/= කට මිලදී ගත හැකි ය. විමසීම් - ශාන්ත ගුණරත්න 0777 519679/0714424895.

## FIAP ඡායාරූප ප්‍රදර්ශනයේ සමරු කලාපය

සංගමය මගින් 60 වන සංවත්සර උළෙලට සමගාමීව පවත්වන ලද 15 වන ඡායාරූප ඡායාරූප ප්‍රදර්ශනයේ සමරු කලාපයේ සීමිත පිටපත් සංඛ්‍යාවක් රු. 200/= කට මිලදී ගත හැකි ය.

## අපේ ශෝකය

- සංගමයේ ගරු සහාගී සාමාජික බර්ට් ගුණසේකර මහතාගේ දයාබර බිරිඳ සකුන්තලා ගුණසේකර මහත්මිය පසුගියදා හදිසියේ අභාවප්‍රාප්ත වූවා ය. ඒ මහත්මියට නිවන් සුව පතන අතරම, සංගමයේ බලවත් ශෝකය බර්ට් ගුණසේකර මහතා වෙත ප්‍රකාශ කරමු.
- සාමාජික සුදත් මහදිවුල්වැව මහතාගේ ආදරණීය බිරිඳ නිරෝෂනී මහදිවුල්වැව මහත්මිය හදිසියේ අභාවප්‍රාප්ත වූවා ය. එතුමියට නිවන් සුව පතන අතරම, සංගමයේ බලවත් කණගාටුව මහදිවුල්වැව මහතාට ප්‍රකාශ කර සිටිමු.
- යාවජීව සාමාජික අනුර හැගොඩ මහතාගේ නැන්දනිය, සීතා ජයසුන්දර මහත්මිය පසුගියදා අභාවප්‍රාප්ත වූවාය. ඒ පිළිබඳ සංගමයේ ශෝකය ප්‍රකාශ කර සිටිමු.
- හිටපු සහාපති ඒ.ඒ.එන්. අමරසිංහ මහතාගේ බිරිඳ චිත්‍රා අමරසිංහ මහත්මිය පසුගියදා අභාවප්‍රාප්ත වූවා ය. ඒ පිළිබඳ සංගමයේ ශෝකය අමරසිංහ මහතා වෙත ප්‍රකාශ කර සිටිමු.